

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ కంభంచోక్యణ్ణ విరచితం
॥ శ్రీ చంపకాపురీశ్రీనివాసాష్టకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ చంపకాపురీశ్రీనివాసాష్టకం ॥

శౌభ్రరాజ రాజరాజ కంజయోని వందితం
నిత్యభక్తపూజితం సుధన్వపూజకాంచితం ।
కంజచక్రకౌస్తుభాసిరాజితం గదాధరం
చంపకాపురీనివాసమానివాసమాశ్రయే ॥ 1 ॥

పన్నగారియాయినం సుపన్నగేశశాయినం
పంకజారిపంకజేష్టలోచనం చతుర్భుజం ।
పంకజాతశోషకం విపంకజాతపోషకం
చంపకాపురీనివాసమానివాసమాశ్రయే ॥ 2 ॥

సర్వలోకనాయకం సువాంఛితార్థదాయకం
శర్వచాపభంజకం సగర్వరావణాంతకం ।
పీతచేలధారకం కుచేలరిక్తదాయకం
చంపకాపురీనివాసమానివాసమాశ్రయే ॥ 3 ॥

నారదాదివందితం నృనారశైలభంజితం
నారసద్మవాసజాతనారపూర్వకాయనం ।
నారతల్లజాలయం కునారకాంతకాలయం
చంపకాపురీనివాసమానివాసమాశ్రయే ॥ 4 ॥

కాలమేఘవర్ణకం ప్రకామముక్తిదాయకం
కాలకాలకారకం కుకాలపాశదూరకం ।
రత్నవర్మరాజవర్మభానువృందభాస్కరం
చంపకాపురీనివాసమానివాసమాశ్రయే ॥ 5 ॥

దక్షశిక్షకచ్ఛిదం కుహాటకాక్షసంభిదం
యక్షగీతసేవితం సురక్షణైకదీక్షితం |
అక్షజాతమారకం కటాక్షదృష్టితారకం
చంపకాపురీనివాసమానివాసమాశ్రయే || 6 ||

స్వర్ణసూత్రగుంఢితోరుసాలికాశ్మమాలికం
రత్నరత్నరంజితం గదాంచితం కృపాకరం |
ప్రజ్వలత్కిరీటీనం ప్రవిస్ఫురత్తిపుండ్రకం
చంపకాపురీనివాసమానివాసమాశ్రయే || 7 ||

వక్త్రకాంతివంచితోరుశారదేందుమండలం
కుందదంతమిందిరేశమక్షరం నిరామయం |
మందహాసశుభ్రితాశకింకిణీలసత్యటం
చంపకాపురీనివాసమానివాసమాశ్రయే || 8 ||

శ్రీనివాసమష్టకం భవాభ్రీశోకశోషకం
సర్వపాపనాశకం సుపుత్రపౌత్రదాయకం |
యే పఠంతి భక్తితః ప్రయాంతి తే తు సర్వదా
చంపకాపురీనివాసమానివాససన్నిధిం || 9 ||

|| ఇతి శ్రీ చంపకాపురీశ్రీనివాసాష్టకం సమాప్తం ||